

মাংগদবা কোহ্লিঃ কারগা ;
 পামদে নুংগী মন্দির,
 লুপকদবা মতমগী ঙ্গেচেল মমুংদা ।

পামদে চেকৌ মন্দির,
 রাংনা শাবগ। অমুক্তং,
 মন্দুনা লৈবা মতমকুইনা ;
 শারুশি লৈগী মন্দির,
 তাউখৎনবা মতমগী ঙ্গেখক মথক্তা ।

কংখুগা চোলকপা অমুক্তম্,
 অত্তুগুয়া লৈগী চারনা,
 মন্দির মুম্বী মুংলুসি ;
 চাউখৎনবা মশা মরেং,
 মতমনা অমুম কুইরকলগা ।

কুম্বী কালেন নাইদনা শাংপা,
 লৈগী চার থিরুসি,
 থারুসি মন্দিরগী অকোঙিবদা ;
 মথোং ইংহনসি মিৎকৌ পি ইকুৎনা ;

কংখুবম্ব অমাংবা ইকচাংনা,
 লৈহোসমু পুংকুগী লৈরাংহু ।
 শাংহোসমু তত্তপ তত্তপনা,
 মাতৃমন্দিরগী অকোঙিবদা ।

মাতৃমন্দিরগী লৈনম মুংশিবা
 তপনা লিৰি লিৰি শিৎপা মুংশিৎনা
 ইমবিসমু মৈতৈ লৈমাক খুদিদা :
 তেঁকখৎসমু শিরম নারুয়া মৈতৈ ।

পুকনিংগী অশো বা উমং ককথলুনা,
খাসমু তরু তরুবা লৈগী চাৱ
মাতৃমন্দিৱদা কংননবা ;
শেমসমু নিখিবা নিবুৎবন ।

অখাপ্পদা লৈব অনকপনা লৈবা
অচৌবমু অপিকপমু
নিংনসি মৈতৈ চমুগী মচানি ।
লৈগী পৱেং তন্তনবা ।

হে লৈবাকমচা মাতৃসেবক !
স্বার্থত্যাগকী শিদিহিদাক,
থাবিসু মন্দৱগী অকৌজিবদা,
পুনশিবা পামলবদি মৈতৈ চমুগী ।

মাতৃমন্দিৱদা হোবা লৈপালগী,
কেলকপদা লৈৱাং মথোক লোজিছনা-
পুৰিছনা মতমগী ঈচেমা,
তাউরুসমু সমদ্র জীববধুনা ।

মাতৃমন্দিৱদা হোবা লৈপালগী,
চাউখংলকপা মশামৱেংনা,
অত্যাচা ধংসমু নোংগী লম্বী ;
পোখাৱসমু মৌৱৈবাকী চেলা ।

মৈতৈগী তম্পাক্তা হোবা লৈৱাং,
খাৱসমু সমদ্র বা'মদমু
খাংলুসমু ভাৱতকী বিশ্ববিদ্যালয়দা ;
কৰি ওমলোহিৎগে 'লৈ পৱেং' না তন্তনবা ।

শোংগাম্মোটেল ।

ঈশিংদম্ম চাউদবী, কংফান্দম্ম হৌদবী ।
 উদা তাংলে উতাংবী, রাদা তাংলে রাতাংবী ।
 পরেং লেংসি পেদংনবী, নাচোম শাসি নাওথৌ শাবী ।
 মুংশিৎ শিৎলে মিপাইথীবী, থোইম্ম লাকলে ইকাইথীবী
 মুমিৎ থোকলে ওকনৌবা, মুংশা য়ৈরে পথগনবী ।
 উরী হাঙ্গিসি হাঙ্গিওমদবী, পান্ধী কোসি কোনিংদবী ।
 সনারৈ চুদা য়েংলে, য়েরুমলৈ ওংদা য়েংলে ।
 কম্বোংমাল নউ উরে, কবাকমান্ন* ননা হাঙ্গিরে ।
 ঈপাকথক্তা শাংতবরা, ঈরাকনবগী কিবনা ?
 কংফান্দম্ম শাংতবরা নেথৎকনি নিংছুনা ?
 থোইম্ম পাইরকনি কিছুনা, মুংশি ননম লোংপরা ?
 হেঁকনি হাঙ্গিনা চিংনছুনা, উথক্তা কাছনা লোংপরা ?
 তোঃশাংব কিবনা, পরেং ওইনা শাংপরা ?
 মালংবু কিবনা, ন-না ম-উ পিকশিমবরা ?
 অক্সবগী কিবনা, ফজবা নহৈ য়াস্তবরা ?
 নোকনগনি থন্দুনা, নকাফম্মা শান্তবরা ?
 ওইসম্ম তিংথংমরক, ওইসম্ম নারক জাশোংবা :
 মিৎয়েংকম্ম ওইয়েদো, মকমদা শাংলু শাংলুবা !
 লোজুম্মা করি কাজগনি ? নশকনা নংগী য়েকনরবদা ;

* কবাকমান্ন=কবাকখাং মানবা ।

হোজৰু লাইশং নাক্তা, শাংচৰু ববিগী পুৰ্ণিৎদা ।
অকি অখং লৈৱৰোঠি কৰিগুণ্ডা মতমদা ;
শাস্তি ফংগনি নপুনৰি চূপনা নপুকনিংদা ।

লৈশক খংদবা লৈপাল ।

ভাৱতৰ্কী লৈকোন্দা লৈতেংলিবা ।
বকুল পান্ধীগী মনিংচংলব ,
চাৱ অমখক্তি নিংখিজৰবা
খাৰুদুনা লৈকোন্দা উৰুমগাংবা
পোমাখদৰে গকুম'থা য়ৌবদা ;
য়েল্লিং ছম'খদৰে বসন্তু ঋতুদা ।
নিংনখৰে উতাংবীনি হাজিছুনা,
লৈশক খংদবা লমলাম্বশি'না ।
নোংচুপলোমদগী তপনা শিংলকলবা
খোংগন্দুনা মাংলংবনা ইংলবা
লৈপাল অসে লৈশক খংদব',
লৈরাং পোমলকলে তনৌ তনৌবা !
বসন্তুগী অযুক্তা শাংলমলবদি কৰিগুণ্ডা,
কিছুনা মৈশা লাংলকনি য়াকলবা,
পোমহোজিবা ওইৰবোই মতমচানা !
লৈৱমলবোই কালম্ব মঙাস্তবু ডাইছুনা !
হে লমলাম্বশা লৈশক খংগনবা !
উতাংবীনি খঞ্জিৱৰনে হোজিক ফাওবা ?

লৈপাকটল ।

নারক্তা শাংপী খোংনেম্বী, লক্ষাংদা শাংপী পাজনবী ।
 কালেন-মুংশা খাংজরবী, ইঙাগী নোং নংজরবী ।
 ইঙেলগী লেন খাংলবী, মুংশিৎ খেংনরীব শজিবুগী ।
 কনাগী পুকচেল খংবগে, শকফম য়েংছনা মপালগী ?
 মাগী নৌরবা মনানা ইঙাগী নোং কল্লিদো !
 মাগী থোংলবা লৈনানা কল্লবা মালাম খিমগাইদো !
 মাগী নেমলবা মউনা, মুংশিৎ খাংইদো শজিবুগী !
 নিংদ্রবীনি উপান্দা তাংগে, কদ্রবীনি নেৎপগী ।
 পাঞ্জরিবী লৈপাকলৈনি, মথল্লভগী মথোনানা ;
 হে পাখংশা ! থৌওইদবা ভোগমু প জল শোনবীনি হাঙ্গিছনা ।

থোইমু অমমসুং লৈ ।

(অপোম্বা লৈ য়েংছনা)

থোইমু । নৌনা পোমলকলিবী লৈরাংশা !
 কন য়েংছনা হরাংবগে ?
 মাইখোংম্বা নোকলিবীশা :
 করি খল্লুমা মকারাংবগে ?
 তম্বাখরলা ভীম চিকুনা,
 অয়েম্বা কংগনি খল্লবোম্বা

· লৈ পরেং ।

মালংবনা হুমদোক্তুনা,
লৈখোক্তুগী । কে'ল্লি কাউরবোই !
ওয়াংতশোইবা উতুনা.
মীনা নোকনগনি থন্দ্রবোই !

অপোম্বা লৈ । তেংবানবদা পানবনা খুংজ়েংবা !
কয়্যাগা ম'তক মুঙাইবা,
মাতু করিসু থংজ়দ্রবৌনিনা,
মুংশিহৈতবা তাঁম্বা চিক্তুনা,
থারবসু য়াইবা থরাই
নিংমদবা লৈহোরোই ।
মুংশিবা ইনম য়াওদবনা,
হুখিনি চিংনদে মালংবনা !
পুকমুংদা লৈহা লোক্তবনা,
চুপকনি কিরুদে খোইমুনা ।
ফজবা অথীবা অমত'ন ইমিত্তা ;
চৈবা থাগংপা অম্বানি নাকোংদা ।

(পোমশাংনবা লৈ য়েংতুনা)

খোইমু । পোমশাংনরবা শিংডেল্লো !
ওম্বোকনসু ইকাই থীখুদা !
থুনমক শাংক'ইরকলো,
ঙাল্লরো উনা মল্লক্কা ।
মরুমদা উনাপুংবা,
করিগী লৈল্লি লোক্তুনা ?
লৈরাংনা ওরাংতা পোম্বা,
চোংলি 'ইমা' হাঙ্গীতুনা ।

মাং'গুম অৰেন্ধা উকং ওইছুনা,
 পুকনিং লৈকোলগী অথুন্নদা,
 থাৰিবা চন্দন পান্ধীছু চেকশিন্না,
 কংখনিদো অৰেন্ধদা !
 পুকনিং হকচাংগা লোঙ্গিননা.
 থংহৌররোইনে কনা'মতা !
 রাখল পুন্নমক থাদোক্তুনা,
 হুন্দোক্তুনা ই'ই-ইকি,
 শাংলোনে লৈকা ফল্লা.
 অয়ুক অঙনবদা চাওথংপগী ।

চন্দনদী ।

থাপনা ড়াৰিবা চাং অসি ওম্বোকনা ফজৈদা !
 নোনা পুৰিং হুনা নিংখিদা.
 ইংনা লিক লিক লাউইদা ।
 শংবানবা অতিয়ামকপুন্ন নক্কাংলিদা !
 মাসি শংবানবা অত্যাংগা শমনখুবরনে ?
 অমুক্তং য়েংঙুরবদা,
 মিৎফম হোংবা যাদেদা;
 অদুবু অওইবমক মাসি মাগী মচুরনে ?
 নন্তে,—মখোংদা চংলবদি উবা ফংগনি,
 শোংলবা শাকৈনা থল্লাবা,

নারকনি, তিংখংতুশ্বো হোঁবা ;
তিংথো হোঁবা লৈতেম মান্নবা লম থরতনি ।

অরাবনি অনকপা চন্দ্রনদীগী দৃশ্চদি !

তোৰ্বানস্থ নারক ওইথে,
মশুংস্থ নাপীনা থনথে,
তোইগুশ্বস্থ ইতিহাসগী ঈচেল চেল্লি লৈমুংদদি ।

মতম অমদা মহাকী অকনবা ঈচেল্লা,
তোৰ্বান্দা হোঁবা উপাল রাপাল ফুক্তোকলমই ।

হৌজিক্তি ফল্ল গজাগুশ্বা,
লাইজা ঈচেল থাদোস্তুনা,
পুৰিংগী অধুগ্গা মফমদা, মশুংদ-মশুংদা,
অরাবগী ঈচেল চেল্লি লোম্মা লোম্মা ।
অত্তগুশ্বা ঈচেন্দা কননাস্থ উবা ফংদেদো !
কাঞ্চিপুবগী অরাবা পাওবু পুখিছুনা,
অহিং শুংখিল নাইদনা,
চেন্ধুরি অমশ্ব-সমদ্র তমনা ।

লোস্তাকলোমদা তল্লমই, লাইজাঈচেল চেল্লিঙেদদি,
মপালনাইদবা অমশ্ব সমদ্র তমথে হৌজিক্তি ।
কনানো শকহেনবা মীগী তোৰ্বান্দা লেগুনা,
ঈরুজগে ধোঁরাংলিবা, ধোঁরাংবা মিংয়েংনা য়েংতুনা ?
ইৰৈপাক্তস্থ তুরেল লৈ, ঈচেল কংথে খল্লিবত্ৰ,
তোতুনা য়েংসি অমুক্তা, য়েংসি ধোঁরকপা লাইজত্ৰ ;
গুরবা লাইজ ফংগনি, ঈরুজরবদি ঈল্লিৎতুদা,
ইংগনি পুৰিং হকচাং, কয়া শুংজাইগবা পুৰিংগা ।
লৈস্থ থাসি তোৰ্বান্দা, য়েংসি হিমেন্দা চেকী থাক,

গুমজৱনি ঈকজবা অশোন অনা পুন্নমক !
 গোল্লকম লমদম থাদোক্তুনা, হাপুনা থৱাই খুবাক্তা,
 লনতানবা চৎনৈ খুদোংখীৱবা মফমদা ।
 ইৱৈপাকী মশুংদস্থ মিঃচৎ মমল য়াল্লবা,
 ফুমহুনা লৈৱি লৈশুংদা, তাল্লুসি শকহেনবা ।

চীংয়া-লৈহাউ ।

মোইৱাং লাজ্জীদা কাঞ্চীগী
 ৱাংলবা লৈচিন থেৎনা,
 মখোংদা চীং নাপোম অমগী
 পান্বী'নি হোঁৱি খাত্ৰাংনা ।
 পৱিজাতকুম্মা অনৱাবতীগী,
 লীঙেলসি মমিঃ চৎলি ।
 লৈকোন্দা কাঞ্চীপুৱগী,
 'লৈহাউ লৈৱেন' শোম্মৱি ।
 লৈহাউ লৈৱেনসিদি,
 হাকনা চাউদে হাকনা পিন্তে
 চুখ্ৰবদি কোস্তে মনমদি,
 য়েংবগী পেনবস্থ নাইদে ।
 লৈ-না পুখুম তাৱিবা,
 লৈখোক মনা'ম য়াওবা
 লৈনম, চুখ্ৰবদা কোস্তুবা,
 বিধাতানা কৱমনা লেম্মলবা !
 লেপুনা চীংয়া তময়াদা, ।

অৱেগ্না নন্তে মুঙাইবা,
 খংহলি লম্বী চংপদা,
 পাউতাকসি মমল য়ামলবা ।
 মতম অমদা খুংলাই পাইবনা,
 ঙাকলমই লৈখোংদা,
 অপোম্বা লৈ অনৌবা মনা
 মাংহলমদে অৱেশ্বদা ।
 হৌজিলি লৈপাল অসি,
 মতমগী ঙ্গিচেল হোংবনা,
 হোংখু মুঙাইবা পুনশি,
 য়েংবিহৌ পুকনিং চংনা !
 শাংকাঙিবা লৈ'মগী দমক
 অপোম্বা তৱা মাংনরি ;
 ফজবা মনা'মগীদমক,
 মশা তৱা থুদেকপিরি ।
 মনা, মশা, অপোম্বা লৈনা,
 ইচাই চাইৱে লৈখোংছু ;
 লৈহেকপা লাকইবশিংনা,
 নেথংলি কেলবা লৈ শংছু ।
 লৈশাংপা মতম য়ৌবদা,
 ফজবা হেনগংলি খুইগীদি,
 কপপু কপনিংই খল্লুবা,
 অৱাবা মতমনি মাহাৰ্কাদি ।
 খৱনা পোমশাংনবা,
 য়েংজরি মূনা মূনা
 মৱমদা উনাপুংবা,
 হেকনি হাঙিবনী কিবনা ।

মশা থুদেকমন খবদা,
 লৈপালসি মনা পুংবা
 পুঙকোক কোকলে স্নেংবদা,
 মৰ্ত্তো মাগ্লে মরু কোকপা ।
 কিবনা মীনা নৈথংপা,
 লোৎমলিবোই চীংয়াদা !
 — উম্বগে কয়া কুইনা লোৎপা ?
 মীনা থনখেনে লৈখোংদা
 পামলব'দ মীগী কাম্বা
 খাংগদবনি মীনা ওংপা !
 কনানা কাম্বা তৌখিবা,
 খাংখিগদগে মীনা ওংপা !
 কংলো কংলো লৈহাও লৈৱেন !
 মিচৎ-উৱোং খিল্লম্ছনা ।
 থাদোকলমলো অৱেশ্বা তাইবংপান,
 হোৱরো শাস্তিগৈ লৈকোন্দা ।

বিশ্ব-প্ৰেম

হে পাখংশা ! বিজ্ঞান হৈৱবা,
 কৰিগীনো মন্ত্ৰবু থাজ্জিবা ?
 পাল্লবদা লুংলিগী মন্ত্ৰনা
 মিৎ তাংগনি পাংনা পাংনা ;
 না পংগনি তা-না তা-না ;
 পংগনি লৌশিং ধোনা ধোনা ।
 লৈনম ছুছনম্ছ মল্লানা,

“মুংজি” “মুংজি” হাইহনবগুমনা,
 পুকনিং হুহনহু মুংজিবা মীনা
 মখনগনি “মুংজি” “মুংজি” হাইহন।
 তিংখং পাল্লবহু কেতকাণা,
 মনম মুংজিবগুম অহোইনা,
 নিঙাই চাউয় চাউয়গা মুংজিবনা,
 “মুংজি” মখনগনি থোইনো হেমা।
 চৈ থাংলবহু মুংজিবা মীনা
 হীদাক অথাবা চাবগুমনা।
 হেমা তেকখংকনি নশাদু,
 হেমা মুংঙাইগনি পুকনিংহু।
 নাঙখী শাৱে মমুংজিনি;
 শুগৎলে নোকলকলে নৌংগনি।
 শনৱিক পৱেং মুংজিবগী,
 হুঙোঙুনো মুংজিবগী উকশমদগী,
 য়েকনবদা শিবিবা উমলবা,
 প্ৰেমিক কোই মুপাদু অশেংবা।

নীলব ব্ৰজলী

থাকল ফৰী অহিংগী মতম যৌৱকলে,
 মুংজিলগী নাউখোংবা নেমথৱকলে।
 ইটাক, চীকথৱে মালেম পৃথী’সি,
 থেংজিলকলে অহিংগী মতমসি।
 কীৱক ধুমথৱে চীংয়া তময়া,
 থাখৱান্দিচাকনা লৈতেংথে অতিয়া।

পোন্ধী-চেৰুলা যাহিপথে মহমদা,
 শৰী-শৰাই যাতাথে ভিক্কাইধক্কা
 নিংথোঁ কোমুং পৌরোল লোনথে,
 লাইরা খাংপোকমু থোং থিংথে !
 চেপ লেপনথে উরী বারী তুমিন তুমিনা,
 শংলেল শেংথে চাংশাং নাপোমনা ।
 তুমখিবা উরতুনা মলয় পৰ্বতনা
 হুৱাল্লকলে হৈনম লৈনম মলয়ানা ।
 মনম লুংশিবা হুখিগত্ৰা কিতুনা
 মিশেং খাংথে থরো থাৱিকথানা ।
 উইৱকলে উপাল মহৈ মুল্লকলবা,
 'তুপ' 'তুপ' কেনথে উইহৈ অমুনবা ;
 শেগাদগী হিৱানবীগী মচা নাশ্ব'খবগুম
 অমদি—তম্বাক্তগী উইৱিঙৈদা ওশ্বখিবগুম ।
 মীচিকপা তাঞ্জা ফংজৱতুনা,
 কল্লকচাউবা তুৱেনগী লৈৱাইনা,
 ঈচেল থক্কা 'ঝম' 'ঝম' চোংথৱকলে ।
 শাউতুনা ঈচেল্ল ঈথক হৌৱকলে ।
 কৱিগুম্বা হানথুৱদি নোংঙানবনা
 তমখীবা থোইমু পাইৱকনি কিতুনা,
 লৈখোক লোঈৱবা লৈৱাং কেনথে ;
 ওম্বা থোইনা উফুল থক্কা খাংথে ।
 হুগে তোবদা লৈগী লৈনম মলয়ানা,
 'তুমজি' 'তুমজি' লাউৱকলে উনা অকংবনা ।
 ঝেংউ ! প্ৰকৃতিগী যুঁজিসি ইংলবা,
 কামতুনা লমদমদা মীচিকপা,
 অশংবা থাকল মখাদা অভিয়াগী।

ধাংমৈ ধান্দুনা থা থানামিচাককৌ,
 ধাবলগী অঙোবা লমথাং থোনথে ;
 থোং থোংনাঙগী মিঃ লীলীং উইশিনথে ।
 পুখী পাংপু লীল্লাইগী পাত্ৰ শেমথরে,
 লৈরাং নিংথিজবা হাপকৎথরে,
 লৈচিন নোংফাইগী ধুপ থারকলে,
 অহিং লিকলাগী পি তরং তরং শিশুহুনা
 খুরমজরকলে পুকচেল অনি লোংদনা
 তেংবানবা শেম্বিবা মবুঙোবু ।
 ঙ্গিচেল নাইবা তুরেল থিবিকনা,
 য়াকাইরোল শকলকলে থোঞ্জেল পিকনা ।
 উনা পুংবা উপাল থিবিকনা তপনা তপনা
 চামর থোংগল তৌরকলে হাই-হুমহুনা ।
 অমুনবা উহৈ ধাদরকলে হৈপাল থিবিকনা
 তেংবানবা মপুগী খুয়াখাদা ।
 লৈগী পৰে কৎশিলকলে শিংগাইনৈনা
 তেংবানবা মপুগী খুয়াখাদা ।
 প্রকৃতিগী লাইনিং কাইনি কিহুনা,
 নিদ্রা শাস্তি মচিন মনাও অনিনা,
 মাইকৈ মরিদা মিকুপ নাহুম য়েংথে ;
 কোজ্জং হারোনা তেংবানববু নাউশুমথে ।
 'ঝম' 'ঝম' কিহুরকপা লৈরাইনা,
 ঙ্গিথক হৌথে তুরেন্না মুংশাখীহুনা ।
 উবদা কেপকপা অকংবা উনা,
 তপনা হুমদোকথে মলয়ানা ।
 য়াওলকনি চিনহুনা উচেকবায়ানা,
 মুনা মুনা য়েংথে থাগী থাবল্লা ।

শুকলবা চিকলবা চীংমুঃ মাশুংদা
 কৰিগুস্থা লমলকী শানা ধোংলকপদা,
 চীংলাইনা খামজিলকলে প্ৰতিধ্বনি তেঁদুনা।
 কৰিগুস্থা নোংইল্লা পাইৰকত্ৰা কিদুনা,
 তাল্লুমথে চীংয়া তময়াদা লৈচীল্লা।
 অপামশুংলি কাঙ্গিনৰবা কনাগুশ্বনা,
 লাউখোংদুনা কপথোরকনি খন্দুনা
 তেন শংথে তেন্দোংদগী নিদ্ৰা দেবীনা।
 অহিংসিদা অনুকী মতিক চিকলবা,
 অনুতাপনা চাকলবা থম্মোঙ্গিসিবু ইংহল্লাবা,
 নিদ্ৰা কদাই—শান্তি কদাই—কদাই থাবল ?
 খংলে অনাবনা হেঞ্জিল্লকলবদা,
 অৱেশনি হিদাক অৱেশনি সেবা,
 মৃত্যুমুক্তি মতমতনা হিদাকনি অথোইবা।

নিৰ্ভৰনতা।

মুমিদাংৱাইৰম য়ৌৱক্তুনা,
 সনা অহিংবা মশেকনা,
 উতোল ৰাতোল লৈতেংদুনা,
 পোথারকলে অঙানবা নোংচুপ্তা।
 পোস্থী চেকলা অয়াস্থা,
 পাইৰকলে মহুম তাল্লা,
 য়ুমশা, যণ শগোয়চিংবা,
 মমাই লৈনথে খুলকতমনা।

ব্ৰহ্মচাৰী অমসু কনাগুহা,
থাদোকুনা তাইবংমীগী অপাশ্বা,
'পুৰিং তপনা লাইনিংগে' হাঙ্গনা,
চংথে অচিকপা লমদম তমনা।

উখোং অমদা ফমতুনা,
য়েংলক্ৰে মিৎ কুপ্তনা,
অচিকপা লমদমগী ফজ্বা;
থল্লকলে পুৰিংদা মঙল মঙল।

হৈনম লৈনমনা চূৰবা,
মলয়া নুংশিৎনা ইংলবা,
শিৎলক্ৰে তপনা তপনা,
য়াচংবগী অমস্বা মৱত্ৰা।

উনা-ৱানা লৈ-সু থিবিক,
হাইহুমলক্ৰে তপনা তপনা,
নুংশিবা খোঞ্জেল অমথক,
পোকলক্ৰে উমং'তুদা।

খোঞ্জেন্দুগা তিল্লতুনা,
মিৱবা খোঞ্জেল অমা,
তাৱক্ৰে শেংফাঙ্গনা,
ব্ৰহ্মচাৰীগী নাকোংদা।

“তাও ব্ৰহ্মচাৰী ওসিদি,
কোংদোক্ৰগে ৱা পুৰিংগী,
'অচিকপা' কোঁই ইমিংদি,
মবেম্বনি লমদমসিগী।

ঐদিং সহর অচৌ অচৌবা,
লৈরক খুল্লক মী তাবা,
লমদম মীয়াম তিনবা,
হুমা য়েংদে থাপনা চেস্থোকই।

ইতিহাস নিংথৌরেল খুদিংগী,
ৱারী অকন অথোশিংগী,
থাবল চোংবী শাবী শানোগী,
তাজনিংদে তাজনিংদে।

ইংলবা উমং ময়াইদা,
চিল্লবা চাংয়া-তময়াদা,
শোংলবা নারক শীংলক্তা,
লৈফমনি লাইবকথাবীগী।

হৈ-রা হৌবা হৈকোন্দা,
লৈ-সুনা লৈতেংবা লৈকোন্দা,
অচৌবা চাংগী চাংদোন্দা,
শামফমনি পাজল শোনবীগী।”

“মথম্নতা হৌরকলগা,
কংজখিবা মথম্নতা,
উরী-ৱারী-লৈ-সুগী পুনশিনা,
পুনশি-লৈ-পরেংনি ঐহাকী।

সমাজগী ইতিহাস,
মপুংফাদে মপুংফাদে।
খুল্লক্তা শানবা ৱারী,
মরীক চুমদে মরীক চুমদে।

তেংখাটুনা কপ্পতনা,
 থম্মোই শোস্তে থম্মোই শোস্তে ।
 তুমিমা লৈবতনা,
 বাদবা নস্তে বাদবা নস্তে ।

মীওইবগী লাইবক থীবনা,
 কোংদোক্তবা অরাবা থংবিদে কনানা !
 মরোল থোক্তবা কনাগুত্ববু,
 'উকংনি' থল্লি মীওইবনা !

খজিক্তং শোকপদা তিংখংনা,
 কপলিবী তেংখা নাওইটুনা.
 নুপীসিগী ব্ৰাথোং ব্ৰারীদি,
 শকনা শোম্মথে মী থুদিংনা ।

নোনা মপুৰোইবা খাইনরবী,
 ইকাইথীবনা কপখিক্তবী,
 লকানুংদদি ব্ৰামৈ চাকলবী
 শকনা শোম্মবগে কনানা ?

মশক থীরবী লাইররবী,
 মরোল থোক্তবী লৌশিং থেম্মবী,
 মথরাই থাখবী নিংবা থুংদনা,
 শকশোম্মবগেনে কনানা ?”

“তৌথল্লান তৌরিবা চহি থুদিংগী
 পূণ্যগী ব্ৰারীদি নুপাংসিগী
 নিম্মথে লৈরক থুম্মক্তা
 শকনা শোম্মথে মচী মচীদা

অজুগা মপি ভৱং তৱং চেন্দুনা
 'তীৰ্থ দৰ্শন ফংদ্রে' হাঙ্গিনা
 ফমুংদা লোংনা হিগুনা
 কপলিবা জুপাসিগী ৱাৱীদি,—

মীপুমতিংনা হংলুচুনন্ত
 'খংই' হাঙ্গিৱমদে কনানন্ত,
 চেনা খুদিং হাইদোক্তুনন্ত
 য়াওৱমদে ইতিহাসদা ।

মিৎকুপ পুংজা খুদিংগী
 পাক-চাউৱবা তাইবংসিদা
 অৱা অনা কয়া অম্ম তৌনা
 মাংখুবনো খংহোদনা !

কাব্য কয়াদা ইনৱিবা,
 পুনশিত্তদগী হেমা ৱাৱা,
 হৈদোকখেনে পুনশি কয়া
 মী উদবা লক্ষাংদা !

ইতিহাসদা শীংখানৱিবা
 অকলঅথৌশিত্তদগী
 থোইনা হেমা কনথৌৱবা,
 কেমখে খংহৌ উহোদনা !

জাতিগী ইতিহাস হাঙ্গিবসে
 মিৎনা উহৌবা, নাকোংনা তাহৌবা
 মৱিক চুমনা ইবতনি ৱাৱী খৱা ।
 ফোংদোক্তবা পুকনিংগী ৱাদি
 কৱমনা খংগনি মাহাকনা ?

কাব্য হাঙ্গীনৰিবা অসিন্ধু
উহোঁবা, তাহোঁবা, কল্পনানা ফংবা
হিৰম খৰদং লৈতেং হাপুনা
ইজবতনি পুকনিং হুনা । ”

“বিজ্ঞাননা মমিৎ তাংলবা
ইতিহাসনা মনা পংলবা
হিৰমশিংহু অট্টগুস্থা
তাদবা উদবা লৈতে ঐহাকনা ।

হে ব্ৰহ্মচাৰী নোনা লাকইবা !
পোংকা মমনবু অচুস্থা,
খংহোঁবা, উহোঁবা তাহোঁবতনা
লেপনবরনে চাংতমনহুনা ?

অহুমনা চংনরবদি সমাজদা,
ফরে—চেকৌ সিড়ি মথক্তা
গামলা মথক্তা লৈতেংলিবী,
লৈরাংসে ভাৰ্বিনা কোবী,

মথস্তনি শকফজবদা,
মথস্তনি মনমশুংশিবদা ;
অ’চকপদা শাংপী কেতকীসি
অৱেশ্বান মাগী পুনশি !”

ইথক্তা অত্যাগী মকোঙ্গদা
নোংথাং কয়া কুপখুনা !
নোংমৈ শীংজং কয়া তাখুবা !
নোংশা কৈ কয়ানা কোঙ্গখুবা !

ঐগী চিল্লবা* তম্পাক্তা কুন্দনা,
লাইনিংবা সাধু কয়ানা,
ঈশ্বৰবু উপাসনা ভোজতুনা,
সিদ্ধি ফংখ্ৰবা নিংবা ধুংনা !

মুংশিহৈত্ৰবা মীহাংপা কয়ানা,
মাগী মকোক পুশিল্লতুনা,
লোংলরিবা ঐগী ইরুমদা !
তুজুংইদকো খল্লবদা !”

“ইচিকল্লকলবা অহিংদা
মীন। তুম্নহিপনখবদা
ইংলবা থাবলগী অঙৌবা ফিজংনা
কয়। কুপখ্ৰবা ঐগী ইথক্তা !

ঐনা বারী অমতসু লীথোক্তে ।
কনাদসু পুৰ্ণিং ফোংদোক্তে ।
মী খংহন্দনা মরুমদা লেপ্তুনা
হিরম পুম্নমক য়েংই মুম্মা মুম্মা ।

ঐবু শোম্বৰম্বদা বিধাতানা,
পীবিৰমদবোই কাউতুনা,
পাশ্বেদি পুৰ্ণিং ফোংদোকনবা ।
পুৰ্ণিং পীবিৰমই খম্ননবা ।

মীন। ঐবু হেক য়েংবদা,
নিংনৈ শান্তি লাইৰেস্থানি ।
অতুগা কনাগুম্বা অম্ননসু
খম্নৈ অৱাবা লাইৰেস্থানি !”

ব্ৰহ্মচাৰীনা হায়রকই,—

‘মীনা শান্তি লাইৱেশ্বী কোঁসমু’
অৱাবা লাইৱেশ্বীসু হাঈসমু
ঐগীদি ইমা শকপী লাইৱেশ্বীনি ।

ইমাগী তম্পাক্তা তুম্বগুম
তুমজগে নংগী তম্পাক্তা ।
শান্তিগী মশক ওইবা অমৃত
চুপচতুনা হিংজগে যাইবী থৱাই ।

লিঙ্গাগুমনা থম্মাথক্তা পকপা
পুনশিসি তয়াংতশোইবা
থমনা থেঞ্জোংনা ঙামথবা মতমদা
তিনজগে নংগী পুৰিং পুথীদা ।

সমাজগী মরক্তা লৈবসু
লাংতৱৱকই পুৰিং যামনা,
পাইনিংলকই ইশা পান্দুনা,
ভেংখানিংলকই লোল থোকতুনা ।

হোখিবা শরক্তা ইপুনশিগী
পাৱুৱে ইতিহাস সমাজগী
লেমহোবা পুনশিগী শরুকসি,
পাজগে নংগী জীবন ইতিহাস’ ।

মৈতৈ—কোকিল ।

(কনাগুহা কবি অমদা) ।

হে মৈতৈ লৈবাকী কোকিল !
মতম কুইনা তাখিঞে নংগী খোঞ্জেল ।
পাইথুগে নিংলংরা শাওতুনা,
নপিজা কোকিল লৈতে উতনা ।

লোংপা য়াররোইনে হৌজিক্তি,—
নোংমা তাহৌরে নংগী খোঞ্জেল,
নোংমা খোংখি নখৌ পোংনা,
মৈতৈ উমংগী উশাদা তোংতুনা ।

নংগী মিরবা খোঞ্জেন্দু তাগদবগী,
নাকোং থাঙ্গলে মৈতৈ কয়গী ;
পাইরকলো মৈতৈগী লৈকোন্দা অমুকহরা,
খোংলরে। নখৌপোংনা হান্নগুমনা ।

লৈকোল কোকিলগী খোঞ্জেল তাদ্রিবা
তাজনিংবনা খৌরাংনা ডাইজরিগা ;
পঞ্চমস্বরনা খোংতুনা তাহলোবা
চতুনবা মীরৈবাক্ত। কোকিল থিবা ।

কাইদোংকম উশ থাদোতুনা,
চাক্তাকম লজাং হুন্দোতুনা,
করিগীনো মোংকী আরং পামলিবা ?
ওমলোইকো হুয়েংতুংদা পাইথোকপা ।

কোকিল অমা খোংখি কুইখু বদা,
উজ্জয়িগীগা উনাপূংবা উমংদা,
ইংহন্দুনা থমখি ভাৱতকী লৈকোল,
শুক্ষংখি পৃথ্বীপুয়া মিরবা খোঞ্জোমা ।

তামনা অমসু খোংখি থাইনঙৈদা,
নোংচুপকী সমদ্রাংমগী চাঁংমুংদা ;
চাঁংমুংকয়া সমদ্র কয়া লানখোক্তুনা,
ইনিজ নিলহনখি নোংপোকী তোৰ্বান ।

উশা খুদিংদা ভাৱত লৈকোলগী
চেক্সা চামা চামনা তোংদুনা,
খোংলি পুকনিংহুবা খোঞ্জোমা ;
পুকনিং ইংহলি মী লিখিং লিখিংগী ।

মৈতৈগী লৈকোলসে অসুক ফজরবা,
ভাৱবদি কোকিলগী খোঞ্জনতগা,
নিখিজগবনো কয়গী মতিক !
ইমিত্তা উৱখিত্তা দৃশ্চু অমুক !

কোকিল লৈতবনা মৈতৈ লৈকোন্দা,
কেনখে হৈনৌ ময়োল অৱেশদা
তমাল মশা কংশিলক্কে অৱেশদা !
ময়াং কাকনা চাখে উহৈ অৱেশদা !

মৈতৈ লৈকোলগী হৈনৌময়োল,
খোস্তাং হেনগদবনি চুপলবদি কোকিলমা,
'খাঙ্গদা' 'খাঙ্গদা' খোংলে কাকনা চুপুনা
তাইহেজে খোংবসি 'পাহাড়ী' 'পাহাড়ী' ।

কোকিলগী খোজেন তাদ্ৰিমথৈ,
কোকিলগী মশক উদ্ৰিমথৈ,
মেনশিল্লগে নাকোংসি লৈখোমনা,
তুশিল্লগে মিৎসি য়েতুম্না ।

কোকিলনা উহৈ উমলগা খোবোম থল্লা,
খোংলকই 'কুহু' 'কুহু' পুকনিং হুনা ;
ৰাকনা মপুক থল্লগা অমুনবা উহৈনা,
হন্দোকলমই অমাংবা মৈতৈ লৈকোন্দা ।

খোংলৰো কোকিল নিহলন্দুনা চীংছুংসি,
শেমলৰো নিকুঞ্জবন তম্পাকসি ।
চেহ্লল্লো ঈচেল কংথুবী চন্দ্রনদীবু ।
কোঁশিল্লো উমংসিদা বীনা পাণিবু ।

ভাগদবগী নংগী মুংশিবা খোজেল,
পোখাৰি লম্বাখাংদা নম্বুল তুৱেল ;
ঙাইৰি চন্দ্রনদী লেপুনা ঈচেল,
পাইৰকপা য়েংলি হৈনোপান্বী চীংথক্তা ।

অপিকপা তুৱেল অপিকপা পাংকী ঈজিংনা,
নংগী খোঁৱাংবা কোকলোই খন্দুনা,
কাইদোংফম ৰাংদে—পুকচেল নেমই নিংহুনা,
পাইৰকুতুবরনে কোকিল হৌজিক ফাওবা ?

অমদি চীংনা কোঁজশিনবা লৈবাকনি,
লাংদা থুৱবদি অমুক্তংবু কৰিগুহুদা,
পাইখোকপা ওমলোই অমুকহুমা,
পাইৰকুতুবরনে কোকিল ৰাখলসি তৌতুনা ?

কিগনু কিগনু কোকিল পাইরকউ,
লাং নন্তে—লাঙ্গনি প্রকৃতিনা পীবা,
শঙ্গনি মৈতৈ লৈকোল অসিগী,
কোঙ্গিশিলিবসে চীংলোল মাপলা ।

হে অচিকপা পান্ধা কোকিল !
নিলাখোংবা তাডুনা মৈতৈ লৈকোন্দা,
পাইরকুবরনে হৌজিক ফাওবা ?
অমুক্তদি খোংলখো নখৌ পোংনা ।

ঋতুরাজ বসন্ত কোঁবা মতমসে,
নংগী চিরসহচরনি হাঙ্গনা তাই :
য়েংউ বসন্ত যৌরক্রে মৈতৈ লৈকোল
পাইরকপা মতম যৌরকলে কোকিল ।

কনাগুম্বা স্মদেশ ভক্ত অমদা।

নোংজুথাগী অহিংদা নোংনা বারা চুখবদা,
হুই হৌদোং ফাওবা মপাল থোকনখিত্তবদা,

মুংলি মুংলিবা তন্দনগুম্বা

অমদা লোকমুংদগী পাইথোরকুন,
লম্বী লম্বুকনরবা ভারতকী লম্বী চংপশিংবু,
খুদোম্বী থিন্দুনা লম্বী ভাকথি মূপা অমনা ।।

খাংবা কনবগা হি অমতং ভোংজুনা,
কলমগী মশক ওইবা নৌ অমতং পাইজুনা;

কনানস্থ মতেং পাংবিদনা,
চেংজেল কৱিস্থ যাওদনা,
ঈথিল-ঈৱৈ কলবা ভাৱতকী অচৌবা তুৱেন্দা,
হি হোনগৎখি হুংৎনা অঙম্বা লোকচপ্ তমনা ।

নিংথমখাদা উম্মা খুং খুং তাখুবদা
মুংখিৎনা ময়া পান্দুনা চিকৈ তাল্লবদা,
নিংথম চাউবা ভাৱতবাসীনা,
খাংনখি “ত্ৰাহি” “ত্ৰাহি” হাঙ্গিনা ;
ফোং ফোং শাবা ফৈজুপকী মৰুমদা লোন্তুনা,
হকচাং কায়াং অপূম্বা থমখি থুপচিন্দুনা ।

লুমলবা ফৈজুপকী মুংখিবা থাদোক্তুনা
থৌনা কবা লৈবাকমচা অসিনা
অইংবা তুৱেন্দা চোংথখি ;
মৰৈবাকপু মুংখিবা উৎখি ।
অপাংবনি খন্দুনা হী হী নোকখি ভাৱতবাসীনা ।
মিৎচিনবু হম্মা য়েংখিদে অথৌবসিনা ।

য়েংউ লৈবাকমচাশা ! হিহোনবা নুপাংসে
হোল্লুৱে মৰুভূমি কয়াগী মথক্তা ।

মায়্যা মৰীচিকাগা থেংনতুনা ;
থেংলুৱে অঙম্বা লৈৱাই কয়াদা,
ঈৱাকনৱুৱে অকুবা হিদিেন কয়ামুক্তা,
নল্লুৱে চাঁং নাপোম কয়া নিখাঙ্গিতুনা ।

হিমালয়দগী চেম্বু কপা ত্ৰাখাপুত্ৰ তুৱেন্দা,
চাঁং কয়া মৰুভূমি কয়া তৱাইনা লাছোক্তুনা,

বঙ্গ সমদ্ৰদা তাবগুম,
 মহাত্মা অমগী কনাগুম্বা,
 থেম্বাইলকানুংদগী চেম্বুরকপা স্বদেশ প্রেমগী ঈচেল,
 য়ৈখাই থিনগাই চামা লান্দুনা তিনথি স্বদেশ সমদ্ৰদা ।
 থৌরবা তাগী মতোম্বা তুরেনগী ঈচেন্দা থিনবগুম,
 অপংবা কাংবুগী খারবা মিংয়েং. নোকনবা ৰাহৈদা,
 স্বদেশ প্রেমগা ঈচেন্দা,
 মশক হোংদে কৰিগুম্বদা !
 কংহনবা গুমদে ঈচেন্দু মায়াগী মন্তুভূমিনা ;
 ময়েং তাদে থন্তুনু লমলকী শা শন্তুনা ।
 খোইহী চেন্দে ঐগী লৈতোন্দা িরোল তৌনবা
 প্রতিভা লৈতে ইশাদা প্রতিভাবু থাগৎনবা,
 ইনাক খুন্দে ঐগী ইরোল,
 ইনাক খুনববু থাগৎনবা ;
 লম্বীচিংবা অথৌবা হিহোনবা নুপাসিতবু ;
 “নংতনি নুপা” হাঙ্গিবা থোকই থারবা লৈসিনা ।

থাইনগী নৈটেত সাহিত্য

কদাইদা লৈখে ইমা !
 কেতকীগুম্বা লৈনম চাউরম্বা !
 নংগী পোমশাৎনবা মতমদা,
 গাওখৎলকপা নচাশিংনা,
 শাম্বলম্বা মনিংম্বা তোনা ।
 কদাইদা লৈখে ইমা !

থেংলবা অহিংদা থোংলকপা.
 বাঁশিগী মুংশিৰবা থোঞ্জেনগুমনা,
 'ইমা লাকলে' হাঈনা কোবদা,
 চেনশিল্লকপদো নথোং ধম্মাল তমনা,
 পুকচেল অমতা ওইনা তিন্দুনা
 'অমৃত থকলগে' হাঈতুনা ।

মোইবুং থোঞ্জেল তাবদা,
 সঙ্কীৰ্ত্তনগীদমক চরৈফি শেমনবা.
 অতুগুম্বা নচাশিংবু ৰাৱকপা ৰাহৈ,
 পুকনিং থোংগংপা থোঞ্জেন,
 'কদাইদা লৈথে ইমা !
 অমৃত্তা ৰাৱকপিথো নচাশিংবু ।

মোইৰাংপৰ্ববগী মতোগুমনা,
 নিংথিজবা শজ্জাই হুন্দোক্তুনা,
 তুমলিবৰা শেগাইৰবা লুপাক মমুংদা ?
 কাং হয়িংনা চিক্তুনা,
 তুমথিগবা কমা কুইনা ?
 কদাইদা লৈথে ইমা !

ফদিকরানা কুপ্তুনা,
 উতোং মমুংদা থুপ্তুনা,
 লোংথিগদগে চহি কুমজা কমা ?
 কাউগদগে কৰমনা পুকনিংগী অৱাবা ?
 কদাইদা লৈথে ইমা !
 অমৃত্তা কোনশিনবিরথো নচাশিংবু ।

ইমা নংগী লাইশংদি নিখাইৰুৱে,
 ঈজিবুগী মুংশিংনা হুমদোকথৰে,
 তিংথো-তিগ্গোইনা কুপথৰে,
 কোজোং-হারোনা শাম্বথৰে,
 নোংজুথাগী নোংনা থুমথৰে ।
 কদাইদা লৈখে ইমা !

ইমা নংগী নপান্দগী,
 ইরোন্দি খরা খরা থোকচহোৱে;
 নংগী চেংলো শকফমদি উজহোদ্রে !
 তেংথানবা ৰাইহু তম্বোদ্রে ।
 কদাইদা চংখে ইমা !
 অমুক্তদি কোনশিনবিৰথো ইমা ।

পাংদ্রবা নচাশিংনি থন্দুনা,
 তুংগী আশা পুন্নমক থাদোকুনা,
 চাংলোল মাপন্ন কোঙ্গিশিন্দুনা,
 য়োংকৌ পোরোল লোলমলত্রা ?
 কদাইদা চংখে ইমা !
 অমুক্তদি কোনশিনবিৰথো নচাশিংবু ।

নংগী অশাউবা থোঞ্জেল তাবদা,
 সমদ্রগী ঈরাউখোল নেমখিবা,
 হাওনা চাংদা চেনখিবা,
 মীৰৈবাকী লাইথুং চংগুমদবা,
 অহুগুয়া অকিবা থোঞ্জোয়া,
 অমুক্তদি ৰাৱকপিথো নচাশিংবু ।

নংগী মিরবা খোজেল তাবদা,
কোকিলনা মনিপুৰ খালোকখিবা,
অদুগুন্না মুংখিবা খোজেন্না,
অমুক্তদি থেমজিনবিথো নচাশিংবু ।
কদাইদা চংখে ইমা ।
কাউখবরনে নচাশিং লৈহৌরি হাঈবা ?

নংগী অমৃত চেনবা ৰাহৈনা থিক্তুনা,
পান্ধীদা মহেমৰোং চুক্ষনবা,
লৈপান্দা লৈ মক্কাৰামনা শাংহনবা,
অদুগুন্না থুমলবা ৰাহৈনা,
অমুক্তদি থেমজিনবিথো নচাশিংবু
কদাইদা লৈখে ইমা !

নংগী পুকনিং ফাজিনবা ৰাহৈ তাবদা,
ঈচেল পিকলবা নম্বুল তুৱেন্না,
অথাপ্পা সম্ভ্ৰতমনা চংনিংদতুনা,
লোক্কাভা আত্মা সমৰ্পণ তৌখিবা,
অদুগুন্না পুকনিং ফাজিনবা ৰাহৈনা
থেমজিনবিথো নচাশিংবু ।

হোজিঙী মৈটৈ সাহিত্য

শাংলৱে তামিল, শাংলৱে ভেলেঙ,
ভাৱতৰী লৈকোনমুং অসিমা,
অথাপ্পা সম্ভ্ৰত মপান্ধী লাক্তুনা ।

অরাংবা উনগী মপৈ লাম্ভুনা,
 ঝুংখরে নেপালী ভারতকী লৈকোন্দা
 পোমখরে ওরাংতগী খাসি ভারতকী কাচিন্দগী।
 করিনো ইমা মাইখোং লাংশিনবা নমাম্বা মরুত্কা ?
 করিগী য়েঙ্গিং হুন্দে অনোবা মনা ?
 করিগী পোমদে অনোবা লৈরাং ?
 করিগী নশানরেং ফুন্দ্রিবা ?
 মতিক ওকপা ঙ্গিংশিং চাইদবনা,
 কংবনা ফরে খল্লবরা পুকনিংদা ?
 খংলে ইমা নংমঙাইরে লাইরবা লৈরাং,
 ভারতকী লৈকোনগুংসিদা।
 য়েংউ, ইমা অপংবা নচাশিংনা,
 ঙ্গিংশিং চাইদহুনা নংগী নখোংদা,
 লাকনরি পুত্ৰী তৌবা মরুভূমিদা !
 তাম্মরি ফাগদগী মায়়া মরিচাঁকা !!

মাতৃ ভূষণ।*

অথাক্সা বীরৈবাক্তা লৈদুনা,
 ব্রহ্মপুত্রগী তোব্বান্দা লেপুনা,
 পোকনফম লমদমদা মাই ওন্দুনা,
 চেং খোইদিং কংচরি ইমানী খুয়াদা।

ইংশোক ১৯২৬ কী আগরুণ পত্রিকাদা কোংদোকখিবা।

লৌবিসু ইয়া খুংখেননা,
মিংকী পি মরিক মরিকা লোঙ্গিননা,
ঈশিং খুজোক থল্লা শোক্তুনা,
কংচরি ইমাগী খুয়া থম্বান্দা।

সনা লুপা কয়া কংচনিংই,
লৈত-লাইরা কয়াবু পিজনিংই,
মৰ্বী কয়া দান তৌজনিংই,
করি অমতা ঙমজদেকো লৈজদবনা।

ইমাগী নিংশিংনবগীদমক্তা,
মুংশিৰবা মোংফম মথক্তা,
ঙমজদরে স্মৃতি মন্দির শাগংচবা,
ঙমজদরে স্মৃতি সভা লিংখংচবা।

মিংকী পিনা কংদ্রিমথে,
কাউজররোই খুয়া থম্বান্দো;
লাংচগনি নংগী প্রতিমাদো,
থম্বোইগী স্মৃতি মন্দির মনুংদা।

অরেপ্পা নাইদনা চেম্বিবা,
হে ব্ৰহ্মপুত্ৰ পুকচেল তপলবা,
কংচরিবা হৈ-লৈসি নংগী গৰ্ভদা,
শিল্লবিরম্বুকো ইমাগী খুয়াদা।

ইখুংনা থিজবা ফংজবা,
লৈকোন্দগী লৈ-সু থরদং হেৰচছনা,
কংচরি ইমাগী খুয়া থম্বান্দা,
লৌবিসুকো ইয়া খুংখেননা।

তোৰ্বান ৰাংমৰোমদা লৈছনা,
 মশেন মৰাংনা উৰিবা,
 লৈচিন নোংফাই মৰন্তগী,
 'খুং তিংথোক্কববনে ইমা !

থাপনা উৰিবা চাংয়া তম্মাসিদগী,
 উৰে মশেনমৰাং ইমাংগী মূৰ্ত্তিগুম,
 তেংথাবগুম তাৰে 'ইমা লৈরি' হাঙ্গিনা,
 খুং তিংথোক্কুমালে লৈ-ম্ লৌগে হাঙ্গিনা।

পাক-চাউৰবা ঈপাকথক অসি,
 লানবা ওমলরোই খন্দুনা,
 থোৰাংবা মিৎয়েংনা য়েংছুনা,
 ক্ৰীং ক্ৰীং চোংছুনা লৈববনে ইমা !

ঙাইৰমথো ঙাইৰমথো ইমা,
 লাল্লকলগমু অসোমদা অমুকহমা,
 অথাগ্নদগী পাইথরক্ৰিবা হি অসি,
 ঙাইৰগা মত্তম থরদং লানজরকে খুয়া তমনা।

মী চিক্ৰবা লমদম'ছুদা,
 দ্বীপ মচা অমতং থিছুনা,
 শান্তি মন্দির অমতং লিংখংছুনা
 লাই নিংমিন্নসিকো ইমা ইচা।

হে ব্ৰহ্মপুত্ৰ নংগী ঈপাকথক,
 স্মৃতিচিহ্ন ঙইনা কেছুনা,
 ঈশ্বৰসমু মত্তম কুইনা,
 ঈশ্বৰী মিত্তসী শিহ্নকণা লি'সিনা।

মীগী স্মৃতিমন্দির কয়া কয়া,
নংনা থুদেকই তরাই তরাই,
মুখংপিনুকো ঐগী স্মৃতি চিহ্নসি,
কংদিগাথে নংগী ঈচেল্লা ।

স্মৃতিসভা কয়া লিংখত্তুনা
স্মৃতিগীত শকনৈ অয়াঘনা,
ঐগী লকাংগী ফোংদোক্তবা স্মৃতিসি,
কাবুসু খংহন্দনা, তিনখো নংগী জীবন সঙ্গীত্ৰা ।

লৈবাক কয়া লাম্বোক্তুনা,
চীংনাপোম কয়া থুগাইতুনা,
চেন্থখরো সম্ভ্রান্তমনা ;
অভ্যাদা তিনহনখো নংগী ইশৈ ।

অতংপা লৈতনা শিশুরিবা পি'সিগা,
অতংপা লৈতনা চেন্থুরিবা নংগী ঈচেলগা,
ঈচেল অনি তিন্নতুনা,
সঙ্গমস্থল অমা শেম্বিয়ু;
'স্মৃতিসঙ্গম' খোনজগে মাদুগী মমিং ।

পলেমগা খাইনরবা,
তীর্থ যাত্রিকনা কনাগুত্বা,
লুপলসমু মফম অদ্ভুদা ;
অরাবা থরদং কোকচগে মতম'তুদা ।

নংগী ঈচেলগী মশক ওইবা তারবদা,
পিগী মশক ওইবা মেজরাপনা থেংবদা,

ধোৱকসমু 'ইমা' 'ইমা' হাফনা ;
 অত্যাধা পাইখৎসমু খোজেন্দু ।
 কনানসু খংদবা পুৰ্ণান্গী স্মৃতি,
 কনানসু য়োদবা লমদমতুদি,
 তিনসমু কনানসু খংদনা,
 'মাংদবা' ওইসমু মতম লৈবা থিবিক্তা

কাঞ্চীপুৰগী লৈমহোবা মথাক । :

(থাইনগী কোমুংনা হোংথিবা অমসুং হোজিকী
 অনোবা কোমুং শেমদ্রিঙেগী মরকী অবস্থা।)

চীংনা কোঙ্গনা ফিকক থমলিবা,
 হাওনা কোঙ্গনা পলঙাকলিবা,
 ঋতু তরুকনসু লৈতেংলিবা,
 মালৈম পৃথিগী লৈকোলগুন্না,
 মনিপুৰ সনা লৈবাকী লৈময়োন্দা ;
 থমচেংকুম থম্বালগী মসুংদা,
 শালগ্রামগুম লৈপরেং মসুংদা,
 ডাংছোইরি থাইনগী কাঞ্চীপুৰ ।
 লৈময়োলসিগী নিংথিজবা মিংচক্তি,
 মতমগী কলবা ঈচেল ঈরৈনা,
 অহিং মুংখিল নাইদনা পুথোকথিহুনা

‡The name 'কাঞ্চীপুৰ' was recently introduced but it sounds so sweet that I wish it to have been from the ancient.

লুপখিগদৌৱে অম্বা ঈপাকথন্তা !
 লুংখিৱা লৈগী লৈনমনা,
 লুংখিঃকী মকোঈদা তিনবগুম ;
 চীংলুংদা থোংবা তামনাগী থোংলৈয়া,
 পাংলবা অতিয়াদা মাংখিবগুম ;
 মনম লুংখিৱা কালিন্দীগী ঈখিংনা,
 য়াংলবা থুমহ'দা তিনখিবগুম,
 নিংখিজবা মিংচং কাঞ্চীপুৱগী,
 কাউশিলকলে নো'ম-নোংমগী ।
 অমদি কাঞ্চীপুৱ লাইৱেশ্বীগী,
 মৱাইবকথাবা মৱমদগী,
 মবুংঙোম্ মাই লৈথোকপিথৱে :
 পাউতস্থীনম্ লৈৱকতৱে ।
 অমদি অৱাপোথানবা য়াবা,
 মচাস্থ য়াওদে তৌবিমল থংবা,
 ঈৱাকনৱে চিল্তাগী ঈপাকথন্তা,
 'হা ওইজৱে লুং অনিগী মৱন্তা' ।
 মচাফাথুবী শজ্জা অমোমনা,
 মৈচাক থাং'গুম চেমচোংদুনা,
 উনাথন্তা তা'গুম অহিং লিকলানা,
 অৱাবা পি শিশুৱি ওয়া থোইনা ।
 শজ্জুদগী চিথহোৱবী তেনৱাগুম,
 মীচিক-মীৱাওখোল তাখিদ্রবা,
 উমং-উথো'-ৱাথোংনাক্তা কমদুনা,
 অৱাবা-ইশৈ শকচৱি মথলতা ।
 হৈৰোং, হৈনোনচিংবা হৈপাল,
 লৈছাউ, লিংখাৱৈনচিংবা লৈপাল,

মৰাণা মৰাণা লোনশিল্পতুনা,
 অৰাৰা কোংদোকলি তু'মন তুমিল্লা ।
 উৰা'ৰৈ, কুন্দ'ৰৈ, বাসন্তীনচিংবা,^১
 উৰীশী কাংলুপনা মরী চংপা,
 খাদোস্তুনা তুংনফম হৈপাল লৈপাল,
 ওশ্বেইরি, তৈতুনা উশুল রাইফুল ।
 লংথুন্সু, লাংমৈনচিংবা উচেক,
 তেংথারি কাঞ্চীপুৰগীদমক,
 মনাপুংবা উমা খুদিংনা তোংতুনা,
 তৌবিমল খংবা চেৰ্কাগী কাংলুপনা ।
 হৌজিক ফাওবা কালিদমনগী,
 পিকলবা ঈশিং ঈচেল অতুনা,
 চীংগী চীংখোংদো ঙাংথেংতুনা,
 চামখোকলি খুয়াথম্বাল কাঞ্চীগী ।
 কাঞ্চীগী হৈকোল লৈকোন্দা হোবা,
 হৈ-লৈ পাঞ্চীগী মরুপ খিবিকনা,
 নিংখিজবা মহৈমরোং লৈ-শু কন্তুনা,
 পুকনিং ফাজিলি কাঞ্চী লাইৰেখীবু ।
 মতা কাঞ্চীগীদমক রাবনা,
 শ্রীরাসমগুল পুত্ৰী অসে
 লৈতেংথরে আমোংপা ফিজেনা
 লু-হেন্দরে মহৌশাগুমনা ।
 অতুম ওইনমক চাকতাররি,
 ঙানুথম্বোংনচিংবা চেংলানা,
 মুমিদাংরাই যৌরে হাঈতুনা,
 পুকনিংগী অৰেপ্পা কাঈদনা ।

চিরবিদায় । †

শরৎকী অহিংদা খাবল করবা,
 নুরা অমনা কনাগুদী,
 মপাল খোকলকলে ইমুংদগী,
 অকলা'মা পাইহুনা তেনরাগী ।
 অহিংতাংলৌ খেংজিলকলে,
 মীচিক-মীরাওখোল তাশিলক্লে ;
 নোংচুপ অত্যাদা ইংলবা খাবল,
 লৈতেংলকলে চাংগী চাংদোল ।
 উরিবা চাংশাংদো অরাগদা,
 লৈচিল্লা পানা কুপ'খবদা,
 তুস্বগুম নিংথিরে চাংলাইনা,
 অপাবা ফিঙোনা কুগুনা ।
 পান্তা শাংপা থরো কয়ানা,
 মলয়া নুংশিংকা খেংনহুনা,
 অত্যাগী থরান্দিচাকপু য়েংহুনা,
 নোকফেং তৌরি করেমনগুমনা ।
 অত্যাদা খোকপা নাপল 'চাউরবা,
 থরান্দিচাকনা তয়াংতশোইবা,
 মতিল শিংথরি থরোতমনা,
 পুংকনিংদা উশিত্তবগা লোঙ্গিননা ।

থৰো খিবিকনা মাউৰকলে,
 পাংয়াইদা হাইহমলকলে ;
 ঈথক হোঁৱকলে পাংকী ঈলিংনা,
 খামজিনবা লাকনরি চাংজোনা ।
 থৰোগী মাইথীবা উবদা,
 লৈথথ্ৰে অঙানবা চাংমরুমদা ;
 থৰান্মিচাক মাইথোং লাংশিনথ্ৰে,
 চন্দ্রমুখীনা কল্লক পেনজরে ।
 প্রকৃতি কোবী লাইৰেশ্বীনা,
 কুস্মৈ য়েংবা মুঙাইৰত্ননা,
 মালামথক্তা শেতারগুস্তা
 তুৱেল 'তংলুনা তাবগুস্তা,
 তপলবা মলয়াগী খুংখৎনা,
 থোংগৎলকলে পুকনিং হুনা ।
 চিকলবা অ'হিংদা অ'সিগুমনা,
 প্রকৃতিনা' থোৱ'কুম মূৰ্ত্তি ওইনা,
 নূৱা অসে ইংনা থোঁকলকলে,
 হৈনৌ মথোং অমদা চংশিনথ্ৰে ।
 তপনা থাঙ্গৎলত্ননা অকলাত্ৰ,
 কোনশিলে থম্মোইদা তেনৰাত্ৰ,
 মিৎতগী পি তৰং তৰং শিশ্বত্ননা,
 হাঙ্গিৱকই তেনৰাবু য়েংত্ননা,—
 “থাইনৱসিকো পাম্মুবী,
 পাইখুকো ইতাশকপী,
 ওসি অহিংদগী হোঁত্ননা,
 অপাঙ্গা উমং য়েংত্ননা,
 থাদোকলমলো মুংলি লমদা,

শাকুরো মুঙাইনা নহম ;
 পুকনিংচাবা উশাখক্তা,
 তোংলুরো চান্ধবী ইতা ।
 খোংলুরোনে নৰ্বোপোংনা—
 নংগা ঐগা জাং তিন্নদবনা,
 মুংশিঅহুনস্থ ঐনা কনা,
 নপুকনিং থুংলোইকো চেক্সা ।
 নংনা ঐগী পুকনিং হুখিবনা,
 ঐগী ইখোদা খোশাকুদহনা,
 নংবু, নরোল পোক্তবা চেক্সা,
 ইকোই কোইথে য়েক্সবনা ।
 চেক্সা মাংগবরা নথরাই,
 চিংনরেনে ঐগী থংম্বাই,
 নথরাই হিংনবা উপায় থিঞ্চে ;
 মুংশি লমদম থাদোক্সমলো,
 হয়েংমুকী মপোক অহুদা,
 চেক্সা ওইনা পোকমিন্নহুনা
 তোংমিন্নসিকো উশা অমতদা
 চাকতামিন্নসিকো পাং অমতদা,
 য়োওইবগী মপোক অসিদদি,
 পোকহেদে অতোনবা জাংতি !
 সমাজদগী তাম্বোৱকনি,
 হাঙ্গিহুনা 'অমাংবা জাংনি' ।
 বিচাৱ লৈতবা জাতিগী,
 মপোক্স পোক্সনা লৈরাংগী,
 শাংমিন্নসি লৈখোক অমতদা,
 কাউনমুসি চান্ধবী ইতা ।

হন্দকী মপোকসিগীদমক,
 মতমকুইনা কাউদনবা.
 লৌৱেকো নংগী ফোটোসি ;
 থাদোক্লমলো মৃংশি লমদম ।
 নিংঙোলকাগী লুখুমদা য়ান্দুনা,
 মুমিৎখুদিংগী মিৎকী পিনা,
 নংগী ফোটোসি চামথোকেকো ;
 ইতাশকপী হৌজিক্তি পাউখুকো ।
 পাইথরোনে অপাশা উমংদা,
 চাকতরুরো হৈকোল লৈকোন্দা ।
 নংগী ঐগী পুনসিগী শাম্বা,
 ৱাথৈৱসি মিৎকী পিনা ।”
 অসি হাঙ্গনা পি তৈথোক্সুনা,
 মথোংদনী য়োংহ্লিং থাদোকলে ;
 —পাইথ্ৰে চেৰাসে,—লেংবান্দা তোংলরে ।
 অৱাবা থোঞ্জোমা থোংলরে ।
 থোঞ্জেন্দু তাবদা অৱাবা,
 শি শিন্থুথ্ৰে উৱীৱাৱী কাওবা !
 অৱান্দা লৈবা চীংশাং পৱেংনা,
 মুংশামপী হোল্লক্ৰে ফুইনা ফুইনা !
 পুকনিংগী অৱাবা ফোংদোক্সুনা,
 প্ৰতিশ্বনি তৌৱক্ৰে অত্যানা ।
 মুজাবু য়েংছুনা চেৰাছুনা,
 হাঙ্গৰকই অৱাবা থোঞ্জোমা—
 “কুটিল ওইৱবা সমাজদো,
 লৈখা তাবনি উৱীণ্ডুনা ;
 পুকচেল চাউৱবা জাতিদো.

চাওখংপনি উপালপ্তমনা ।
 মৌইবা ! বিজ্ঞানগী পাইশ্বনা,
 প্ৰেমৰাজ্যগী ফোটো নমহুনা,
 উমথৈ লেপকে থোৱাংলবোই ।
 অৱেশনি কামৰোই কামৰোই ।
 অশুকপা পাইশ্বগী বিজ্ঞানগী,
 নুংগনখুবোই নংগী থাম্মাই !
 শেগাইখুবদা ফোটোনা,
 শ্ৰুতি ঙাকান কৰমতোনা ?
 মিৎতাংলকলবদা মৌইবনা,
 ফোটো য়েংগদগে কৰমনা ?
 ঙাংশবা থোক্তুবদা পুক'নংনা,
 কৰি কামৈ ফোটো চামা থেতুনুনা ?
 অমৰোমদা হাঙ্গিৰুৱগ',—
 মৌগী পুকনিং ঙৈচেল হোংলকপা,
 চেংলৌ শকফম হোংলকপা,
 উম্বৱনে কোটোনা মতুংইনবা ?
 ঐথোই দ জাংনি তোন্নবা,
 লৈজদে মন্ত, লোশিংনা শাবা ;
 মনুংদা থাম্মাইগী উফম,
 মমি তাথে নংগী শকফম ।
 মৌইবগী মৱন্তা হৈ-শিংলবা,
 লৈবৱা ফোটোগ্ৰাফৰ অসিঙায়া,—
 মাংহন্দুনা ঐগী অস্তিত্বসি,
 ফোটো ওলহনবা উম্বা ইশা'সি ?
 মন্ত লৈববদি, ঐগী হকচাংসি,
 ওলহনবিৰো ফোটোগী মশক ;

নংগী লুখুমগী ককলাংদা যান্দনা, ।
 অহিং সুংখিল মিৎকুপুনা,
 লৈজগে নংগী নশক য়েংছনা,
 খাংলগে অরাম খোঁরাং চপমান্না !
 অখাবা মিৎয়েং য়েকনবগী,
 অশাউবা রাইহে কল্লকপগী,
 খাংজরগে লকাংমুংদা ৩মিন্না !
 মথরাই পান্দবা উকংগুমনা ।
 নজ্জগা পুরকউ অসিগুস্বা গ্রাফর,
 মাগী মপাল নাইদবা ফোটো মমুংদা,
 নিংথো, প্রজা. চাকনিবা, ইনাকখুনবা,
 চপমান্নপ্তে মতিক মগুণ ।
 নজ্জগা থাদোকপিয়ু অসিগুস্বা উমংদা,
 চাদখল্লবগী অরামখোঁরাং লৈতবা,
 কল্লকপা য়েংখীবা লৈনদবা,
 অমাংবা অশোংবা চপমান্নবা ।
 অছ ৬মজ্জবদি মৌওইবা !
 হন্দোকখো নখুংকী ফোটৌছ,
 কদৌঙৈদসু পাইথোকলরোই,
 নংগী খন্মোই অকলাদগী ।

অতীতের স্মৃতি ।

চাওখেলবা সহর কয়া কয়া,
কোন্সুং, নিংথোরেল কয়াগী,
ধুগাঙ্গিটনা মতমগী ইচেয়া,
লুপথে অমস্বা সমদ্র মস্বুংদা !
ফুরা-দলাল, হৈকোল-লৈকোল,
লৈ-শু-উরী-বরী কয়া কয়া,
অমস্বনা কুপুনা থম্গুম ;
অমদি চাউরবা চীংমান কয়া,
হীরা মণিমুক্তা মপৈ মপৈ,
লুপুনা লৈ'গুম সমদ্রগী গৰ্ভদা,
হৌখুবা মতমগী মিংচং কয়া,
লুপুনা লৈথে অকাউবগী গৰ্ভদা !
মমখুবা অহিংগী মতমদা,
মুংলি মুংলি পাই'গুমনা তন্দমা,
অমদি অথান্দগী থোংলকপা,
বাঁলীগী মিরবা থোংলগুম ;
থেংখুবা অহিংদা, অথান্দা চীংদা,
মুংলি মুংলি চাকপা লম্গৈগুম,
হৌখুবা স্মৃতি কয়া পুকনিং অত্যাঁদা,
পাইরিনে মশেন মরাংনা !
রাংখুবা চীংগী চীংদোন্দগী,
য়েংখুকা দৃশ্যনা পুকনিং হু'গুম,

লৈ পৱেং ।

মতঙ্গী অৰাংবা চাঁদোন্দা লেগুনা,
য়েংথকপা, হোখবগী দৃশ্যাবলী.
মধুৰ ওইখ্ৰেদা ওহোঁকনস্থ !
পি নান্থখিবা থংহোঁদে 'মংলুদগী ।
শান্থখিবা কয়া অঙাং ওই'ৰঙৈগী,
ৱাৱী কয়া শিখ্ৰবা শাগৈনাতৈ',
লৈৱাং কয়া চিন্নদনা কেমন্থবা,
পাইৰি মশেনমরাং অকাউবগী গৰ্ভদা ।
তাৰা ফংলোইদবা ৱাহৈ অগুক হুমা.
উবা ফংলোইদবা দৃশ্য অনিৱক শুনা,
থম্মোই কাঈগদোঁই নিংশিংবদা !
পল্লমগী ৱাহৈ ৰাই-ৱমদাইগী.
শিৱমদাইগী দৃশ্য কনাগুন্তগী,
কাঈখিগদোঁই থম্মোইসি থল্লুবদা ।
অহোঁনা-মুংঙাইবা, অৱোইবা-অৰাবা,
থংলে শান্থখমায়ে চান্থবা মৰুপ ।
নোংমা নত্ৰগা নোংমদি শোইদনা,
চোংথগদমক লৈৱে অকাউবগী গৰ্ভদা ।
হোখ্ৰবা অকাউবগী সমদ্ৰ ময়াজিদা,
মিচংকা দ্বীপ শান্থখিবা লুপাখা,
ৱাইফৈদকো ওহোঁকনস্থ ।
ঈৱাকনৱদা থুপচগে নংগী দ্বীপ্তা ।

লোইববা